

श्री ५ को सरकार
कानून तथा न्याय मन्त्रालय

श्री ५ महाराजाधिराजबाट बनाइबक्सेको तल लेखिए बमोजिमको ऐन सर्वसाधारणको जानकारीको लागि प्रकाशित गरिएको छ ।

२०१६ सालको ऐन नं. ११

स्वस्तिश्री गिरिराज चक्रचूडामणि नरनारायणेत्यादि विविध विरुदावली विराजमान मानोन्नत ओजस्विराजन्य प्रोज्ज्वल नेपाल ताराश्रति ओजस्वी त्रिभुवन प्रजातन्त्र श्रीपद ॐ रामपट्ट अतुल ज्योतिर्मय त्रिशक्तिपट्ट अतिप्रबल गोरखा दक्षिणबाहु महाधिपति फील्ड मार्शल र सर्वोच्च कम्याण्डर इनचीफ श्रीमन्महाराजाधिराज श्री श्री श्री महाराज महेन्द्र वीर विक्रम जंगबहादुर शाहबहादुर शमशेर जंग देवानाम् सदा समरविजयिनाम् ।

आर्थिक ऐनलाई संशोधन गर्न बनेको ऐन

प्रस्तावना:- आर्थिक ऐन, २०१८ (यसपछि मूल ऐन भनिएको) लाई संशोधन गर्न वाञ्छनीय भएकोले,

श्री ५ महाराजाधिराज महेन्द्र वीर विक्रम शाहदेवबाट नेपाल अधिराज्यको संविधानको धारा ५५ अनुसार यो ऐन बनाइबक्सेको छ ।

१. संक्षिप्त नाम र प्रारम्भ:- (१) यो ऐनको नाम “आर्थिक (संशोधन) ऐन, २०१६” रहेको छ ।

(२) यो ऐनको दफा १, दफा ३, दफा ४ र दफा ७, २०१८ साल पौष १८ गतेदेखि, दफा ५ र दफा ६, २०१८ साल माघ २३ गतेदेखि प्रारम्भ भएको मानिनेछ र दफा २ तुरुन्त प्रारम्भ हुनेछ ।

२. मूल ऐनको अनुसूची ५ को शीर्षकमा संशोधन:- मूल ऐनको अनुसूची ५ को शीर्षकको दोस्रो पंक्तिमा रहेको “निकासी हुने” भन्ने शब्दहरू र “वस्तुहरूको” भन्ने शब्दको बीचमा “गणतन्त्र चीन र सोभियत रूसबाट सहाय्यतार्थ नेपाल अधिराज्यभित्र पठाई हुने” भन्ने शब्दहरू थपिएको छ ।

३. मूल ऐनको अनुसूची ५ को संकेत ११२-०१ को कैफियत कालममा संशोधन:- मूल ऐनको अनुसूची ५ को नं. ११ पिउने (पेय) पदार्थ र सूति चुरोट आदि भन्ने शीर्षक अन्तर्गतको संकेत ११२-०१ रक्सी आदि गैह्र पदार्थको कैफियत कालममा रहेको “सयकडा १५० भन्सार” भन्ने र “लिने” शब्दहरूको बीचमा “र सयकडा ५० सरचार्ज भन्ने शब्दहरू थपिएको छ ।

४. मूल ऐनको अनुसूची ६ को संकेत ०११-०२ मा संशोधन:-मूल ऐनको अनुसूची ६ नं. ३ पेय पदार्थ भन्ने शीर्षक अन्तर्गतको संकेत ०११-०२ "रक्सी सबै किसिमको" को कैफियत कालममा "३ बोतल मदिरा र १२ बोतल बियरभन्दा बढी ल्याएमा थप-सयकडा ५० सरचार्ज लिने" भन्ने शब्दहरू राखिएको छ ।

५. मूल ऐनको अनुसूची ५ को संकेत ७१३-०१ मा संशोधन:-मूल ऐनको अनुसूची ५ को नं. ७१२ कृषि सम्बन्धी मेशीन र औजारहरू भन्ने शीर्षक अन्तर्गतको संकेत ७१३-०१ ट्राक्टरहरू (वाष्पबाट चल्ने बाहेक) को भन्सार दरवन्दीको कैफियत कालममा "अस्थायी तवरबाट पैठारी गरी ल्याएको ट्राक्टरको हकमा पहिलो पाँच दिनको निमित्त ने.रु. २०१-का दरले र पाँच दिनपछि प्रत्येक एक दिनको निमित्त ने.रु. १५१- का दरले भन्सार लिने" भन्ने शब्दहरू थपिएको छ ।

६. मूल ऐनको अनुसूची ५ को संकेत ७३२-०१, ७३२-०३१ र ७३२-०३२ मा संशोधन:-मूल ऐनको अनुसूची ५ को नं. ७३ यातायातका सामग्रीहरू भन्ने शीर्षक अन्तर्गतको संकेत ७३२-०१, ७३२-०३१ र ७३२-०३२ को प्रत्येक कैफियत कालमहरूको आखिरमा "अस्थायी तवरबाट पैठारी गरी ल्याएकोमा पहिलो पाँच दिनको निमित्त ने.रु. २०१- का दरले र पाँच दिनपछि प्रत्येक एक दिनको निमित्त ने.रु. १५१- का दरले भन्सार लिने" भन्ने शब्दहरू थपिएको छ ।

७. बचाउ:- नेपाल अधिराज्यको संविधानको धारा ५५(४) बमोजिम यो ऐन निष्क्रिय भएमा यो ऐनलाई कुनै अर्को नेपाल ऐनले खारेज गरे सरह मानिई यो ऐन अन्तर्गत भए गरेका काम कुराहरूमा नेपाल कानून व्याख्या सम्बन्धी ऐन, २०१० को दफा ४ लागू हुनेछ ।

इति सम्बत् २०१६ साल

गते रोज

शुभम-

लालमोहर सदर मिति: २०१६।४।१०।४.

आज्ञाले-

उदयप्रसाद उपाध्याय

श्री ५ को सरकारको सह-सचिव,

कानून तथा न्याय मन्त्रालय ।

आधिकारिकता मुद्रण विभागबाट प्रमाणित गरिएको मात्र लागू हुनेछ।